

खुफिया वि. (अर.) गुप्त, छिपा हुआ।

खुब्बाजी स्त्री. (अर.) चंगेल नामक पौधे का फल जो दवा के काम आता है।

खुभना अ.क्रि. (तद्.) चुभना, धँसना, घुसना।

खुभराना अ.क्रि. (तद्.) उत्पात के लिए घूमना उमड़ना, इतराए फिरना, इठलाते फिरना।

खुम पुं. (फा.) घड़ा, मटका, शराब का मटका।

खुमरा पुं. (अर.) एक प्रकार के भीख माँगने वाले मुसलमान।

खुमारी स्त्री. (अर.) 1. मद, नशा 2. वह दशा जो नशा उतरने के समय होती है और जिसमें कुछ हल्की थकावट महसूस होती है 3. वह दशा जो रात भर जागने से होती है, इसमें भी शरीर शिथिल रहता है।

खुमी स्त्री. (देश.) 1. एक उद्भिद वर्ग, जिसके अंतर्गत कुकरमुत्ता आदि पौधे आते हैं 2. दाँत में जड़ी हुई सोने की कील 3. हाथी के दाँत पर चढ़ाया हुआ छल्ला।

खुरंड पुं. (देश.) सूखते हुए घाव के ऊपर जमने वाली पपड़ी।

खुर पुं. (तत्.) 1. सींग वाले पशुओं के पैर का अगला सिरा जो प्रायः गोल और बीच में से फटा होता है, टॉप, सुम 2. चारपाई या चौकी के पाए का निचला हिस्सा जो पृथ्वी से लगा रहता है 3. छुरा, उस्तरा।

खुरक स्त्री. (देश.) 1. खटका, अंदेशा 2. चिंता, सोच पुं. (तत्.) 1. तिल का पौधा 2. एक प्रकार का नृत्य।

खुरखुर स्त्री. (अनु.) साँस लेते समय कफ आदि रहने के कारण होने वाली आवाज, घरघराहट, घरघर शब्द।

खुरखुरा वि. (देश.) 1. जो चिकना न हो, जिसको छूने से हाथ से असमतल कठोर वस्तु सा गड़े 2. असमतल बिलो. चिकना।

खुरखुराना अ.क्रि. (अनु.) 1. खुर खुर शब्द करना 2. गले में कफ के कारण घरघराहट होना, छूने में खुरखुरा या ऊबड़-खाबड़ लगना, खुरखुर शब्द उत्पन्न करना।

खुरखुराहट स्त्री. (देश.) 1. साँस लेते समय गले के शब्द में वह विकार, जो कफ आदि के कारण होता है 2. खुरदरापन।

खुरचन स्त्री. (देश.) 1. जो वस्तु खुरच कर निकाली जाए 2. दूध पकाने के बर्तन में से खुरच कर निकाला हुआ दूध का अंश, जो जमा हुआ होता है 3. गुड़ के कड़ाह से खुरच कर निकाला हुआ गुड़ 4. किसी वस्तु का बचा हुआ या अंतिम अंश 5. खुरचनी।

खुरचना अ.क्रि. (देश.) किसी जमी हुई वस्तु को उसके आधार पर से कुरेदकर अलग करना।

खुरचनी स्त्री. (देश.) 1. कोई चीज खुरचने का उपकरण या औजार 2. चर्मकारों की खुरचनी।

खुरजी स्त्री. (फा.) वह झोला, जिसमें जरूरी सामान रखकर घुड़सवार अपने घोड़े पर रखता है, बड़ा थैला।

खुरट पुं. (तद्.) 1. एक रोग जिसमें पशुओं के खुर पक जाते हैं 2. खुर पका रोग।

खुरदरा वि. (देश.) जिसकी सतह चिकनी न हो, दानेदार, खुरखुरा।

खुरपा पुं. (देश.) 1. घास काटने, छीलने का एक औजार 2. चर्मकारों या मोचियों का वह उपकरण जिससे वे चमड़ा छीलकर साफ करते हैं।

खुरपात पुं. (देश.) दे. खुराफात।

खुरपी स्त्री. (देश.) छोटे आकार का खुरपा।

खुरमा पुं. (अर.) 1. खजूर 2. एक प्रकार का पकवान 3. बालूशाही।

खुरली स्त्री. (तत्.) 1. सेना का युद्धाभ्यास 2. अभ्यास करने का स्थल।

खुरशीद पुं. (फा.) सूर्य, दिनकर, रवि, दिवाकर।

खुरा पुं. (देश.) 1. खुरपका रोग 2. लोहे का वह काँटा जो हल के फाल में जड़ा रहता है।

खुराई स्त्री. (देश.) वह रस्सी जिससे पशुओं के अगले या पिछले पैर बाँधे जाते हैं।

खुराक पुं. (फा.) 1. वह जो खाया जाए, खाद्य पदार्थ, भोजन 2. भोजन की उतनी मात्रा जो एक बार या एक दिन में खाई जाए 3. दवा की एक मात्रा।